

मेवात

मेवात बनेगा सैनिकी नैपकिन का निर्माता

मेवात, फिरोजपुर ज़िरका, (कासिम खान, पुष्पेंद्र शर्मा): मेवात जिले के सौंख गांव में एस.आर.एफ फाउंडेशन द्वारा एक अनोखी पहल करते हुए सैनिकी नैपकिन के उत्पादन केंद्र का उद्घाटन करते हुए मेवात के सिविल सर्जन बी.के.राजौरा ने कहा कि सौंख गांव की लगभग 7-8

एस.आर.एफ
की अनोखी पहल

महिलाएं सैनिकी नैपकिन का उत्पादन करेंगी, जिससे नूहं खंड के 19 गांवों में विक्रय किया जाएगा। उन्होंने महिला दिवस समारोह में बतौर मुख्य अतिथि शिरकत करते हुए कहा कि विक्रय के पश्चात मुनाफे को इन्ही महिलाओं के बीच बांटा जाएगा। जिससे उनकी सामाजिक व आर्थिक स्थिति में सुधार उपेक्षित है। साथ ही 19 गांवों में विपणन कार्य में लगी मुनाफे का एक हिस्सा पा सकेंगी। ज्ञात हो कि उपरोक्त उत्पादन के लिए कोयम्बटूर के वेटरी एसोसिएट्स से मशीनें एवं कच्चे माल संस्था के द्वारा मंगवाए गए हैं और वहीं

की ही महिला समूह के सदस्य सौंख गांव की महिलाओं को प्रशिक्षण देंगी। मेवात सिविल सर्जन ने कहा कि नैपकिन के उपयोग से मेवात की महिलाओं के स्वास्थ्य में सुधार होगा और क्षेत्र की महिलाओं में जागरूकता आएगी। इस पहल के फलस्वरूप लगभग 25 सौ महिलाएं

इसका लाभ ले सकेंगी। विदित हो कि एस.आर.एफ संस्था मेवात में शिक्षा कार्यक्रम (एम.आर.ई.पी) के अलावा व्यवसायिक शिक्षा कार्यक्रम के तहत क्षेत्र के युवाओं एवं युवतियों के क्षमता वर्द्धन एवं रोजगार के लिए विभिन्न प्रशिक्षण कार्यक्रम चलाए हुए हैं जिनसे लोगों को रोजगार में लाभ हो रहा है। इस अवसर पर प्रवीण करण कार्यक्रम अधिकारी, हरीश कुमार पीओ, महिला कर्निडिनेटर रोशनी खान तथा गांव सौंख की सबसे बुजुर्ग महिला फिरोजी बेगम सहित गांव की काफी संख्या में महिलाएं उपस्थित थी।